

4672 - گاۓ فروخت کرنے کے بعد خود ہی اس کے پاس واپس آگئی

سوال

ایک شخص نے کسی دوسرے شخص کو گائے فروخت کی اور وہ خریدار کو جانتا بھی نہیں ، لیکن کچھ عرصہ بعد خریدار کے گھرسے گائے بھاگ کر فروخت کرنے والے کے گھر واپس آگئی ہے جبکہ وہ خریدار کو جانتا بھی نہیں اب اس نے گائے فروخت کر کے اس کی قیمت بھی استعمال کر لی ہے ، سوال یہ ہے کہ اب اس پر کیا لازم آتا ہے ؟

پسندیدہ جواب

الحمد لله.

سوال میں جو کچھ گائے کے بارہ میں ذکر کیا گیا ہے اس کے لحاظ سے اسے لقطہ یعنی گمشدہ چیز میں شمار کیا جائے گا ، جیسا کہ سوال میں ذکر کیا گیا ہے کہ اس نے گائے فروخت کر کے اس کی قیمت بھی استعمال کر لی ہے ۔

تو اس طرح اب اس پر لازم ہے کہ وہ لوگوں کے اکٹھا ہونے والی جگہ پر ایک سال تک اعلان کرے اگر تو مالک آجائے تو اسے سب کچھ بتا کر اسے گائے کی وہ قیمت واپس کر دی جائے جتنی قیمت میں اس نے فروخت کی ہے ۔

اور اگر مالک نہ آئے تو اس کی قیمت صدقہ کردے لیکن نیت یہ رکھے کہ جب بھی اس کا مالک آئے تو اس کے مطالبہ اور صدقہ کی اجازت نہ دینے پر اسے واپس کرے گا ۔

والله اعلم .